



Il-Minuti tat-tieni laqgħa tas-Seba' Legislatura tal-Kunsill Lokali San Lawrenz li nżammet fl-Uffiċċju Amministrattiv nhar il-Ġimgħa 15 ta' Mejju, 2015 fil-5.00 ta' fil-ghaxija.

Preżenti:

Sindku: Is-Sur Noel Formosa
Viċi-Sindku: Is-Sur Anthony Formosa
Kunsilliera: Is-Sur Franco Buhagiar
Is-Sinjorina Carmela Grima
Is-Sur Joseph Michael Cauchi

Agent Segretarju Eżekuttiv: Is-Sinjura Josephine Sultana

L-Ambaxxatrici taż-Żgħażaġh, is-Sinjorina Renee Formosa kienet skużata.

1.0 Talba

Il-laqgħa giet immexxija mis-Sindku, is-Sur Noel Formosa u nbdiet b'talba.

2.0 Approvazzjoni tal-Minuti tal-aħħar laqgħa

- 2.1 Inqraw il-Minuti tal-ewwel laqgħa tal-Kunsill u ġew approvati unanimament mill-membri kollha preżenti u għalhekk ġew iffirmati mis-Sindku u mill-Agent Segretarju Eżekuttiv.
- 2.2 Il-Kunsillier Franco Buhagiar ġibed l-attenzjoni li l-minuti fuq il-*website* tal-Kunsill m'humx aġġornati. Is-Sindku ssuġġerixxa li l-aħjar haġa li ssir hi li dik il-*website* ma tibqax tintuża. Imma minflok issir pagna fuq Facebook li tinzamm haġja u aġġornata kemm jista' jkun u li fiha jsir link għall-*website* tal-Gvern li fiha jittellgħu l-minuti kollha tal-Kunsilli Lokali. Il-membri preżenti qablu ma' dan is-suġġeriment.

3.0 Korrispondenza

- 3.1 *E-mail* mill-Associazione per il-Gemellaggio Colle Umberto fejn stiednu lis-Sindku għall-festi li se jsiru b'konnessjoni mal-10 snin anniversarju tal-gemellaġġ ġewwa La Ballme de Sillangy fi Franza. Is-Sindku spjega li Colle Umberto, il-post fejn San Lawrenz huwa gemellat miegħu, huwa gemellat ukoll mal-Kunsill ta' Bourg Blanc Et COAT Meal fi Bretagne. Din is-sena qed jiċcelebraw l-10 snin ta' hbiberija u għalhekk ser isiru xi attivitajiet biex jiċcelebraw dan l-avveniment. Il-Kunsill qabel li s-Sindku għandu jaċċetta din l-istedina u jmur jirrapreżenta l-Kunsill u l-lokalita' ta' San Lawrenz. Il-Kunsill qabel ukoll li l-ispejjeż tal-vjaġġ jithallsu mill-fondi tal-Kunsill.



- 3.2 *E-mail* mingħand is-Sur Massimo Farrugia mid-Dipartiment tal-Gvern Lokali fejn baġat jinformat li uffiċjali pubbliċi eletti kunsilliera fil-Kunsilli Lokali jistgħu jitolbu permess lid-Diretturi rispettivi tagħhom sabiex jattendu laqgħat u attivitajiet oħra b'konnessjoni mar-rwol tagħhom bħala kunsilliera.
- 3.3 *E-mail* mingħand is-Sur Alfred Camilleri, Segretarju Permanenti, fejn baġat informazzjoni dwar hals ta' *fuel* meta tintuża l-karozza personali fuq xogħol uffiċjali. L-Aġent Segretarju Eżekuttiv ser tiċċekkja jekk din tghoddx għall-Kunsilliera wkoll peress li daż-żmien il-Kunsilliera jiehdu *allowance*.
- 3.4 *E-mail* mingħand Dr Marc Sant, President tal-Assoċjazzjoni tal-Kunsilli Lokali, fejn infurmana li ser issir laqgħa mhar it-Tlieta 19 ta' Mejju, 2015 fil-5.00p.m. dwar it-tqassim ta' Tallinja Cards.
- 3.5 *E-mail* mingħand is-Sur David Pisani f'isem Clean Food Movement fejn staqsew lill-Kunsill jekk jużax xi tip ta' bexx biex jiġi kkontrollat il-haxix ħazin. Dan sabiex ikunu jistgħu jagħmlu mappa u juru fejn ma jintużax bexx. F'dan ir-rigward, is-Sindku nforma lill-membri tal-Kunsill li hu u l-Aġent Segretarju Eżekuttiv, qabel il-laqgħa, iltaqgħu mas-Sur Carmelino Gauci, haddiem tal-ETC assenjat mal-Kunsill, li bħalissa qed jaqta' l-haxix ħazin mill-inħawi ta' Pawluzzu u wara ha jkompli nħawi oħrajn biex jitnaddfu wkoll mill-haxix ħazin. Waqt din il-laqgħa gie spjegat lis-Sur Gauci r-responsabilitajiet u d-dmirijiet tiegħu fost l-oħrajn. Il-Kunsill iddiskuta l-użu tal-bexx u qabel li m'għandux isir l-ebda tip ta' bexx biex jiġi kkontrollat il-haxix ħazin imma dan għandu jinqata' tajjeb.
- 3.6 *E-mail* mingħand EDIC fejn infurmawna li ser issir laqgħa dwar kif nistgħu nibbenefikaw minn fondi tal-Unjoni Ewropea permezz tal-Programm ERASMUS. Din il-laqgħa ser issir nhar it-Tlieta 2 ta' Ġunju, 2015 fl-10.00 ta' filgħodu fl-NGO Centre x-Xewkija. Għal din il-laqgħa ser tattendi l-Kunsilliera Carmela Grima.
- 3.7 *E-mail* li s-Sindku, s-Sur Noel Formosa baġat lill-Onorevoli Segretarju Parlamentari Ian Borġ dwar l-istat ħazin tal-Playing u jekk il-Kunsill jistax jibbenefika minn xi fondi biex ikun jista' jiġi rranġat. L-Onor. Ian Borġ irrisponda li l-aħjar sors għal dan ix-xogħol huwa mill-programm Leader 2014-2020. Is-Sindku, is-Sur Noel Formosa spjega li Fondi tal-EU bħalissa m'hemmx miftuħa għal dan il-għan, imma ser toħroġ sejha permezz tal-programm LEADER aktar 'il quddiem. Meta toħroġ l-applikazzjoni għal dawn il-fondi se napplikaw. Huwa qal li jaf persuna li qegħda fuq Fondi tal-EU u qed iżzommu aġġornat jekk joħroġu l-applikazzjonijiet. Huwa kellimha wkoll dwar fondi li l-Kunsill jista' jibbenefika minnhom għaċ-Ċentru Ċiviku.

Dwar iċ-Ċentru Ċiviku saret diskussjoni. Is-Sinjorina Carmela Grima qalet li flok iċ-Ċentru Ċiviku jsir fejn bħalissa hawn l-uffiċċji amministrattivi, hux possibbli li jinx tara post fil-pjazza ħalli aktar ikun ċentrali. Is-Sindku, is-Sur Noel Formosa qal li ga saru tentattivi biex jinx tara post fil-pjazza imma kien jiswa ħafna flus. Għall-Kunsill huwa diffiċli ħafna biex jagħmel *loan* biex jinx tara post peress li l-*budget* huwa limitat ħafna. Is-Sindku kompli li l-hsieb



SAN LAWRENZ

tiegħu huwa li l-iskola ma' tibqax dehra ta' skola imma fin-nofs issir triq, l-iskola ssir separat mit-triq eżistenti u fil-parti fejn illu hemm ħofra jsiru l-bżonnijiet kollha li hemm bżonn għal-lokalita' bħall-Għassa tal-Pulizija, berga u s'intendi l-uffiċċji amministrattivi. Fuq dan is-sugġett għandha ssir diskussjoni fit-tul. Il-Kunsilliera qablu dwar dan.

- 3.8 Ċirkulari mill-Assoċjazzjoni tal-Kunsill Lokali fejn infurmawna li qed tiġi organizzata inizjattiva li gġib l-isem ta' Webcheck sabiex tgħin lill-Kunsilli Lokali ta' Malta u Għawdex itejbu l-preżenza tagħhom fuq l-internet. Għal dan il-ghan il-Kunsilli qed jiġu mitluba jibghatu Kunsillier u membru ta' l-istaff li huma relatati mal-kontenut li jittella' fuq l-internet sabiex jattendu seminar ta' siegħa ġewwa l-kwartieri tal-AKL. Dan ser isir nhar il-Hamis 21 ta' Mejju, 2015 fit-3.00 p.m. Il-Kunsill qabel li ssir talba biex jekk hu possibli dan is-seminar isir wieħed simili Għawdex peress li jikkonċerna lill-Kunsilli Lokali kollha.
- 3.9 *E-mail* mingħand is-Sur Joe Attard tal-Green mt fejn informa lill-Kunsill li l-ftehim li kien hemm bejn il-Green mt u l-Kunsill Lokali San Lawrenz skada u għalhekk hemm bżonn li jittiehdu l-passi meħtieġa biex isir ftehim iehor ma' wahda miż-żewġ Skemi Awtorizzati fejn jidhol gbir ta' skart riċiklabbli. Rigward dan ser issir laqgħa mas-Sur Attard nhar it-Tnejn 18 ta' Mejju, 2015 fl-uffiċċju amministrattiv u għaliha ser jattendu s-Sindku u l-Aġent Segretarju Eżekuttiv.
- 3.10 *E-mail* mingħand l-Inġinier Joseph Bajada fejn informa lill-Kunsill li minhabba diversi raġunijiet id-Dipartiment ta' l-Indafa Pubblika ma jistax ikoppli joffri s-servizz tal-Bulky Refuse. Saret diskussjoni dwar is-servizz li qed jingħata mill-Kunsill fil-preżent permezz ta' *open skip* kull nhar ta' Sibt. Intqal li għandna niċċekkjaw il-kuntratt sabiex naraw il-hinijiet ta' dan is-servizz, il-qies ta' l-skip u għal kemm żmien kienet ħarġet l-offerta. L-Aġent Segretarju Eżekuttiv ha tiehu hsieb tiġbor din l-informazzjoni. Gie deċiż ukoll li l-Kunsilliera Carmela Grima, għal żmien ta' xahar, tinnota l-użu u d-domanda għal dan l-skip biex b'hekk il-Kunsill ikollu stampa ċara ta' l-użu tiegħu. Rigward is-servizz tal-Bulky Refuse se jsir appuntament ma' l-Inġinier Joseph Bajada biex tiġi diskussa din il-materja.
- 3.11 Ittra mingħand is-Sur Vanni Xuereb, Kap tal-MEUSAC, fejn awgura lill-Kunsill il-ġdid li gie elett u talab sabiex issir laqgħa mas-Sindku u rappreżentanza mill-Kunsill sabiex tiġi diskussa l-kollaborazzjoni bejn il-Kunsill u dan il-Kumitat li imbagħad tista' tissarraf f'ħidma b'risq il-lokalita' ta' San Lawrenz.
- 3.12 *E-mail* mingħand Maria Scicluna, f'isem is-Sur Lucien Stafrace mill-MEPA fejn infurmawna li fil-fond hekk imsejjaħ *Urban Improvement Fund* hemm is-somma ta' € 6,924.23c li jista' jagħmel użu minnha l-Kunsill ta' San Lawrenz biex jagħmel proġett ta' tisbiħ fir-rahall.
- 3.13 *E-mail* mingħand Patsy Chetcuti fejn infurmat lill-Kunsill li hi flimkien ma Dorian Mallia qegħdin ihejju *show* ibbażata fuq il-logħob tradizzjonali Malti. Huma qed jistiednu lill-Kunsill biex ittella' din ir-rappreżentazzjoni f'wahda mill-attivitajiet tiegħu. Huma qed jitolbu s-somma ta' €600 flimkien mal-ispejjeż tal-vapur. Is-Sindku ssuggerixxa li nistednuhom biex jagħmlu din ir-



SAN LAURENZ

rapprezentazzjoni meta jkun hawn id-delegazzjoni mill-Italja f'Awwissu li ġej. Kien hemm qbil u gie deċiż li nitolbu aktar informazzjoni.

- 3.14 Memo 10/2015 mid-Dipartiment għall -Gvern Lokali fejn infurmawna li għas-seba' sena konsekuttiva, matul l-2015, ser tingħata għajjnuna finanzjarja lill-Kunsilli Lokali li għandhom librerija. Id-Dipartiment se jagħti s-somma sa massimu ta' €600 li tkun ekwivalenti għas-somma maħruġa mill-Kunsill sabiex jinxtraw kotba. Il-Kunsill iddeċieda li jekk m'hemmx bżonn li jinxtraw kotba, għalissa ma nixtrux. Gie deċiż ukoll li nitolbu lis-Sinjura Carmen Micallef li tiegħu hsieb il-librerija, sabiex tagħmel rapport dwar l-andament ta' l-istess librerija u li jiġi mressaq quddiem il-Kunsill fil-laqgħa li jmiss.
- 3.15 Ittra mingħand is-Sur Patrick Cassar fisem il-Kumitat ta' St Laurence Spurs FC fejn qed jitolbu sabiex il-Kunsill jagħti permess sabiex terġa' tiġi nstallata l-*Farsons Vending Machine* li kienet fil-pjazza, fl-istess post fejn kienet dik preċedenti. Il-Kunsill ma jsib l-ebda oġġezzjoni li terġa' titwaħħal din il-magna kemm-il darba ma ttellifx l-estetika tal-Pjazza.
- 3.16 *E-mail* mingħand is-Sinjorina Annie Formosa, li bħalissa qegħda fuq l-iskema ral-ETC u tiegħu hsieb l-*Information Centre* fid-Dwejra, fejn għibdet l-attenzjoni dwar bżonnijiet li dan iċ-ċentru għandu sabiex ikun jista' jiffunzjona aħjar. Fost l-oħrajn issemmew l-użu tat-*toilets*, problema ta' ilma li ġej mir-*restaurant* li hemm maġenb dan iċ-ċentru, bżonn ta' żewġ bibien, dwal li m'humix jaħdmu sewwa, ismijiet godda ta' hut li hemm esebit, servizz lil *generator*, *signs* fil-pjazza li juru li hemm dan iċ-ċentru, *signs* oħra fil-pjazza li jindikaw fejn hemm il-*public toilets* u tabelli għall-*inland sea* li juri l-partijiet fejn hu *slippery*. Għibdet l-attenzjoni wkoll dwar l-*air condition* peress li ma jaħdimx.

Il-Viċi-Sindku, is-Sur Anthony Formosa qal li rigward il-problema tat-*toilet*, sid ir-*restaurant* iħallas il-manutenzjoni tal-fossa u jrid li jekk il-Kunsill juża l-istess drenagg irid iħallas in-nofs ta' l-ispejjeż meta l-Kunsill qed juża dan is-servizz għal *toilet* wiehed biss. Mid-diskussjoni li saret gie nnotat li ħafna mill-problemi li hemm iridu jiġu solvuti ma' sid ir-*restaurant*. Għalhekk gie deċiż li s-Sindku u l-Aġent Segretarju jiltaqgħu mas-Sur Godwin Cassar, sid ir-*restaurant*, sabiex jippruvaw li jinstab xi tip ta' kompromess fuq il-problemi li ssemmew. Jekk ma jinstabx kompromess imbagħad nitolbu lis-Sur Cassar sabiex jiġi waqt laqgħa tal-Kunsill. Sar qbil ukoll biex isiru tabelli fil-pjazza li jindikaw li hemm dan l-*information centre*.

Punt ieħor li tqajjem huwa li għandna nsegwu l-*bye-law* li kienet saret sabiex kull min iżur dan iċ-ċentru jħallas u b'hekk jiġu koperti spejjeż li jikkoncernaw l-istess ċentru. Dwar il-*generator* intqal li għandna nsibu lil xi hadd biex jagħtih *service* u meta jispiċċa gie deċiż li nixtru d-dawl mingħand il-parroċċa peress li fuq il-kappella ta' Sant'Anna hemm il-pannelli solari. Gie deċiż ukoll li jsiru sinjali fejn daww il-partijiet li huma *slippery* u kemm jista' jkun ikunu ta' kulur aħmar u ssir tabella kbira fejn jingħad li huwa ta' periklu li taqbeż minn fejn hemm it-tieqa u li meta jkun il-maltemp hadd ma' għandu jersaq qrib ix-xifer tal-blat.



- 3.17 *E-mail* mingħand is-Sinjura Eileen Vella mill-*Health Promotion Unit* fejn infurmat lill-Kunsill li dan id-Dipartiment joffri serje ta' taħdidiet ta' kif wiehed jista' jiehu ħsieb saħħtu u jgħix aħjar. Il-Kunsill qabel li għandna norganizzaw taħdidiet simili għar-residenti u għalhekk se nitolbu aktar informazzjoni mingħand is-Sinjura Vella. Għal dawn it-taħdidiet għandha tingħata pubbliċita' tajba sabiex nilhqu lil kulhadd u anke sabiex ikun hemm konkorenza tajba.
- 3.18 *E-mail* mingħand Mat Pennell fejn talbu permess biex jagħmlu ċ-ċerimonja taż-żwieġ tagħhom fuq il-blat fejn il-Kappella ta' Sant'Anna. Il-Kunsill ma jsib l-ebda oġġezzjoni sakemm din iċ-ċerimonja se ssir fuq il-blat. Jekk se jintuza t-taraġ, iz-zuntier jew il-kappella għandna niġbdu l-attenzjoni li l-Kunsill m'huwiex l-awtorita' kompetenti biex jagħti dan il-permess.
- 3.19 *E-mail* mingħand is-Sinjura Michelle Vella, Contracts Manager, fejn tatna informazzjoni dwar x'intefqu flus fuq il-proġett tal-pjazza u tal-isqaqin u x'għad fadal flus li jistgħu jintefqu fuq l-istess proġetti. Mill-informazzjoni li tatna għad fadal madwar €60,000. Għalhekk sar qbil li urġentament għandha ssir laqgħa mas-Sur Richard Cauchi, mal-Perit Edward Scerri, tkun preżenti wkoll is-Sinjura Michelle Vella, kif ukoll is-Sindku u l-Aġent Segretarju Eżekuttiv sabiex naraw x'fadal xogħlijiet pendenti fuq il-proġett tal-pjazza u kif jistgħu jintefqu dawn il-flus li għad fadal. Gie deċiż ukoll li ssir laqgħa oħra mas-Sinjura Michelle Vella, mas-Sur Joe Grima u mal-Perita Ivana Farrugia dwar il-proġett ta' l-isqaqin. Dawn il-laqgħat għandhom isiru kemm jista' jkun malajr sabiex dawn il-proġetti jkunu jistgħu jiġu konkluzi għax marbutin ukoll ma' dati sakemm jistgħu jintefqu dawn il-flus.

Is-Sindku, is-Sur Noel Formosa nforma lill-Kunsill li kellu laqgħa fejn fiha kien hemm preżenti rappreżentanti mill-MTA, mill-Pulizija, mill-Ministeru għal Għawdex u minn Transport Malta. It-tema prinċipali li giet diskussa kienet il-*chaos* tat-traffiku fid-Dwejra.

Is-Sindku qed jipproponi li biex nevitaw dan il-*chaos* għandu jitranġa l-*parking* li hemm int u nieżel in-naħa tax-xellug biex hekk il-*buses* u l-*coaches* ikunu jistgħu jipparkjaw hemmhekk minflok aktar 'l isfel. Il-*hawkers* isibu posthom f'dan il-*parking* ukoll. Imbagħad fil-pjazza tad-Dwejra jitneħħew is-*central strips* li hemm u jsir *parking* għall-karozzi ż-żgħar.

Huwa ftit impossibli li dan isir sas-Sajf li ġej u għalhekk għal dan is-Sajf ser issir aktar sorveljanza mill-Pulizija. Is-Sindku nforma lill-Kunsill li kiteb ittra lill-Ministeru għal Għawdex sabiex jerga' jipprovdi t-*toilets* għal matul is-Sajf fil-parti ta' l-*inland sea*.

- 3.19 L-Aġent Segretarju Eżekuttiv qalet li l-kuntratt tal-kiri tal-*photocopier* wasal biex jispiċċa. L-istess kumpanija qed toffri li tiddel din il-*photocopier* u ġġib oħra ġdida kważi bl-istess prezz. Gie deċiż li nitolbu aktar informazzjoni u naraw jekk jaqbilx li nibqgħu bl-istess waħda u naraw jekk il-manutenzjoni tkunx



SAN LAURENZ

koperta mill-istess kumpanija peress li issa l-kuntratt wasal fi tmiemu jew jekk jaqbilx li nibdew kuntratt ieħor billi l-kumpanija tibdel din li għandna u għib oħra għida. Din l-informazzjoni ser tintalab bil-miktub.

- 3.20 Talba għal *no objection* mingħand diversi *hawkers* li jarmaw fil-Pjazza tad-Dwejra matul il-jiem tax-xhur tas-Sajf. Il-Kunsill ma jsib l-ebda oġġezzjoni li dawn il-*hawkers* jarmaw fil-Pjazza tad-Dwejra sakemm dawn ikunu konformi mal-liġi u jkollhom il-permessi meħtieġa mingħand entitajiet oħra bħal permessi mid-Dipartiment tal-Artijiet, tat-Trade, tal-MTA, tal-MEPA u permessi oħrajn li jista' jkun hemm bżonn. Għalhekk lil dawn il-*hawkers* se nagħtuhom *No Objection* b'din il-kundizzjoni tal-permessi.

4.0 Pressjoni biex titkompla Triq San Lawrenz u t-Triq tad-Dwejra

- 4.1 Gie deċiż li tinkiteb ittra lill-Ministru għal Għawdex, l-Onorevoli Anton Refalo biex jintalab appuntament miegħu halli jkun jista' jiġi diskuss miegħu t-tkomplija ta' Triq San Lawrenz u t-Triq tad-Dwejra billi tingħata t-tieni kisja. F'din il-laqgħa se tingħabed l-attenzjoni ukoll dwar dik il-parti tat-triq hekk imsejha l-Fgura li tinsab fi stat diżastruż.

5.0 Fuljett darba fix-xahar

- 5.1 Is-Sindku ssuġġerixxa u l-Kunsill qabel li filwaqt li nżommu kemm jista' jkun il-paġna ta' Facebook haġġa, għandu jinhareġ fuljett darba fix-xahar b' informazzjoni lill-pubbliku speċjalment għal dawk li ma jużawx kompjuter. Dan il-fuljett se jkun inkarigat minnu s-Sindku u wara li jkun lest, issir *photocopy* tiegħu u jitqassam mal-Bullettin.

6.0 Laqgħa mat-Transport Malta

- 6.1 Is-Sindku, is-Sur Noel Formosa ssuġġerixxa li ssir laqgħa mat-Transport Malta peress li dan l-aħħar kien hemm xi tibdiliet fil-hin tar-rotot. Intqal li qabel bejn kull rotta kien hemm intervall ta' madwar 30 minuta u issa iż-żewġ rotot qed jgħaddu b'intervall ta' 10 minuti biss bejniethom b'konsegwenza li r-rotta ta' wara wiehed irid jistenna madwar 50 minuta. Il-Kunsill qabel li nippruvaw li l-intervall bejn kull rotta jerga' jiġi ta' madwar 30 minuta. Gie diskuss ukoll nuqqas ta' Bus Stops u dawk eżistenti m'humiex konvenjenti biżżejjed. Sar qbil li għandha ssir Bus Stop faċċata ta' dik eżistenti fi triq faċċata ta' Pawluzzu. Hemmhekk għandha ssir ukoll tabella li tindika għall-bajja tad-Dwejra.

7.0 X'Jonqos fil-Pjazza

- 7.1 Din il-materja gie diskussa waqt il-korrispondenza.



8.0 Camera fil-Pjazza

- 8.1 Is-Sindku ppropona li jsiru *security cameras* li jkopru l-pjazza kollha. Il-Kunsill qabel ma' din il-proposta. Is-Sindku ha jipprova li dan isir bla ebda spejjeż jew spejjeż ridotti peress li hemm xi kumpanija li tipprovdi dan is-servizz. Jekk din il-kumpanija ma taċċettax ser nohorgu kwotazzjonijiet għal dawn is-*security cameras*. Il-Kunsill qabel ma' din il-proposta.

9.0 Safety Barriers

- 9.1 Is-Sindku, is-Sur Noel Formosa ssuggerixxa li jsiru *safety barriers* quddiem ir-residenza tas-Sinjura Tereza Żammit ta' Sunshine, Triq id-Duluri, San Lawrenz. Dan għaliex ga sehh incident billi vettura baqgħet diehla go din ir-residenza. Intqal li diġa kien hemm talba biex isiru *safety barriers* pero' giet rifjutat peress li l-bankina hija xi ftit dejqa. Intqal ukoll li hemmhakk il-bankina tippermetti li titwessa' ftit. Gie deċiż li tiġi kkuntattjata r-resident biex naraw eżatt x'inh i tissuggerixxi.
- 9.2 Giet issuggerieta wkoll *safety barrier* oħra fil-kantuniera fejn iċ-Ċentru Parrokkjali, fi Pjazza San Lawrenz k/ma Triq id-Duluri, fejn kien hemm waħda qabel ma beda l-proġett tal-Pjazza. Intqal li din tal-Pjazza għandha tkun taqbel mal-estetika tal-Pjazza u jituża l-istess ħadid li ntuża għall-għamara li saret biex tissebbaħ il-pjazza. Se nippruvaw li ssir mill-fondi li baqa' tal-proġett.

10.0 Regolamenti għall-films fid-Dwejra

- 10.1 L-Aġent Segretarju Ezekuttiv qalet li saret talba mis-Sur Paul Parker sabiex nhar l-Erbgħa 27 ta' Mejju, 2015 isir *filming* fid-Dwejra. Is-Sindku, is-Sur Noel Formosa qal li tajjeb li jkollna sett ta' regolament għal dan il-għan.

Għalhekk il-Kunsill iddeċieda fuq sett ta' regolamenti li jghoddu għal kull *film* meta l-*filming* ikun se jiehu żmien ta' ġimgħa jew inqas. B'dawn m'hemmx għalfejn nistennew laqgħa tal-Kunsill biex jingħata l-permess għall-istess *filming*. Pero' f'każ li l-perjodu taż-żmien ikun itwal il-materja terġa' titressaq quddiem il-Kunsill. Il-Kunsill qabel ma' dawn ir-regolamenti li huma dawn:

1. Ma jkunx hemm restrizzjonijiet implimentati fuq min għandu xi attivita' kummerċjali fid-Dwejra jew fuq daww li jżuru d-Dwejra
2. Jingabu l-permessi kollha meħtieġa mill-awtoritajiet kompetenti b'mod speċjali l-permessi tal-MEPA
3. Jiġi mħares l-ambjent kif stipulat fil-permessi kollha li jinħarġu għal dan il-*filming*.
4. Il-Kunsill għandu jkun infurmat b'dak li jkun qed jiġri u bit-tibdiliet li jistgħu jsiru.
5. F'każ li jkun hemm bżonn ta' nies biex jahdmu fil-*film*, il-Kunsill japprezza li jkun ikkuntattjat biex jgħin jiddentifika persuni li jistgħu jieħdu sehem.



11.0 Irrangar ta' l-Uffiċċju Amministrattiv u kompjuter ghas-Sindku

- 11.1 Is-Sindku, is-Sur Noel Formosa qal li hemm bżonn li l-uffiċċji amministrattivi jingħataw dehra ahjar. Huwa qal li hemm bżonn li ssir tindifa generali, jinbidlu l-purtieri, manutenzjoni fejn hemm bżonn u anke jinxtara kompjuter ġdid sabiex jintuża minnu għax-xogħol tal-Kunsill. Il-Kunsill qabel li dan ix-xogħol għandu jsir u anke li jinxtara l-kompjuter. Se jingabru tliet kwotazzjonijiet.

12.0 Hatra ta' Segretarju Eżekuttiv

- 12.1 Infethu l-applikazzjonijiet li ġew mitfugħa għall-post vakanti ta' Segretarju Eżekuttiv. Kien hemm tliet applikanti li applikaw li kienu Darren Vella, Terry Ann Sciberras u Daniel Borg. Ser jiġi ċċekkjat mad-Dipartiment tal-Gvern Lokali jekk dawn kinux eligibbli sabiex japplikaw u jekk ir-risposta tkun fin-negattiv terġa' tinhareġ l-applikazzjoni mill-ġdid.

13.0 Deċiżjoni fuq it-Tender li tikkonċerna d-Dwejra Centre

- 13.1 Is-Sindku, is-Sur Noel Formosa ddikkjara li huwa ma jistax jiehu sehem fid-diskussjoni dwar dan is-sugġett peress li għandu konflitt ta' interess għaliex is-Sinjorina Annie Formosa, li tiġi oħtu, hija l-persuna li tefgħet din it-tender. Għalhekk huwa hareġ 'il barra mill-uffiċċji amministrattivi sabiex tkun tista' ssir din id-diskussjoni.

Din it-tender inħarget mill-Kunsill preċedenti u bħalma ntqal qabel, persuna waħda biss tefgħet din it-tender li hija s-Sinjorina Annie Formosa. Il-Viċi-Sindku s-Sur Anthony Formosa qal li s-Sinjorina Formosa hija persuna kompetenti hafna għal dan ix-xogħol. Hija ilha tiehu hsieb dan iċ-Ċentru, taht l-iskema ta' l-ETC, għal dawn l-aħħar sentejn. Dejjem qdiet dmirha tajjeb, taf tmur man-nies li jżuru dan iċ-ċentru u fuq kollox hadet interess fix-xogħol li tagħmel.

L-Aġent Segretarju Eżekuttiv ipprezentat ukoll ir-rapport tal-Bord tal-Evalwazzjoni ta' din it-tender. Inqrat il-konklużjoni li kienet tgħid li wara li l-Bord evalwa l-offerta mitfugħa u li l-istess offerta hija skont ir-regoli kollha meħtieġa, il-Bord jirrakomanda li din l-offerta tingħata lis-Sinjorina Annie Formosa. Il-prezz mitfugħ huwa ta' €13.36c is-sieġha.

14.0 Materji Ohra

- 14.1 Is-Sindku, is-Sur Noel Formosa qal li hemm bżonn ta' żbir ta' sigar madwar ir-raħal kollu. Ġie deċiż li s-sigar li hemm madwar ir-raħal jinżabru barra dawk taż-żebbuġ. Kien hemm sugġeriment biex meta jilhaq iż-żebbuġ, tiġi organizzata attivita' sabiex dan jinqata' minn mas-sigra u hekk isir użu minnu. Il-Kunsill qabel ma' dan is-suggeriment.




- 14.2 Intqal li hemm bżonn li jinqata' l-haxix li hemm fi Triq it-Torri u Triq il-Wileg. Se ngħidu lis-Sur Carmelino Gauci sabiex jaqta' dan il-haxix wara li jehles l-inħawi ta' Pawluzzu.
- 14.3 Il-Kunsilliera Carmela Grima ssuġġeriet sabiex jiġi organizzat kors tal-kompjuter. Il-Kunsill qabel ma' dan is-suġġeriment u għalhekk se jiġi kkuntattjat is-Sur Franklin Cauchi biex naraw jekk hux interessat li joffri dan il-kors għar-residenti.
- 14.4 Gie nnotat li harget *tender* għal provvista u installazzjoni ta' *freestanding stainless steel* u *timber feature* għal Pjazza San Lawrenz sabiex ikun jista' jsir *meter* tad-dawl u kwotazzjoni għal provvista u intallazzjoni ta' *solar zebra crossing lights* li għalihom hadd ma kkwota ebda prezzijiet.
- 14.5 Is-Sindku nforma lill-Kunsill li beda korrispondenza sabiex jingabru dawk il-flus li l-MEPA għandha tagħti lill-Kunsill Lokali ta' San Lawrenz marbuta mal-applikazzjoni konnessa mal-Lukanda Kempinski. Huwa nforma li l-flus ilhom se jingħataw mill-1994. Is-somma hija ta' Lm10,000 ekwivalenti għal €23,293. Is-Sindku talab l-approvazzjoni tal-Kunsill biex jekk il-MEPA tibqa' mingħajr ma tgħaddi dawn il-flus, il-Kunsill jikteb lill-Ombudsman biex il-flus jingħataw bl-imghax. Il-Kunsill qabel għandna nimxu b'dan il-mod.
- 14.6 Is-Sindku nforma wkoll lill-Kunsill li għall-proġett tal-ġemellaġġ li se jsir f'Awwissu li ġej, il-Kunsill ha s-somma ta' € 12,000 minn fondi ta' l-EU.

15.0 Gheluq u data għal-laqqha oħra

Il-laqqha spiċċat fis-7.30 ta' fil-ghaxija. Id-data ta' laqqha oħra se tiġi kkomunikata aktar 'il quddiem.



Noel Formosa
Sindku



Josephine Sultana
Agent Segretarju Eżekuttiv